

کے مضامین ہیں۔

- ۲) چو تھا حصہ تو اسی بالحق کے اعلیٰ مراتب پر مشتمل ہے، یعنی شہادت علی الناس، علیہ دین حق اور اس کے لیے جد و جہد، جس کے لیے قرآن مجید کی جامع اصطلاح ”جہاد فی سبیل اللہ“ ہے، اس حصہ کے اہم مضامین ہیں۔
- ۵) پانچواں حصہ قرآن حکیم کے اُن مقامات پر مشتمل ہے جو صبر و مصابرت کی تلقین سے متعلق ہیں۔

- ۶) چھٹا اور آخری حصہ قرآن مجید کی ایک نہایت جامع سورۃ یعنی سورۃ الحمد پر مشتمل ہے کہ جس میں پھر ان سب تعلیمات کو یکجا جامعیت کے ساتھ پیش کر دیا گیا ہے۔
- چار تمہیدی باتیں

اس مختصر تمہید کے بعد اب ہم اللہ کا نام لے کر سورۃ العصر پر غور و فکر کا آغاز کرتے ہیں۔ اس سورۃ مبارکہ کے بارے میں چار باتیں تمہید انوٹ کر لیتی چاہئیں:

پہلی یہ کہ یہ سورۃ مبارکہ قرآن حکیم کی مختصر ترین سورتوں میں سے ہے۔ اس لیے کہ یہ کل تین آیات پر مشتمل ہے، اور قرآن مجید میں کوئی سورۃ تین سے کم آیات پر مشتمل نہیں ہے، بلکہ عجیب حسن اتفاق ہے کہ کل تین ہی سورتیں قرآن مجید میں ایسی ہیں جو تین تین آیات پر مشتمل ہیں۔ انہی میں سے ایک سورۃ العصر ہے، اور اتنی مختصر ہے کہ اس کی پہلی آیت صرف ایک لفظ پر مشتمل ہے، یعنی ﴿وَالْعَصْرِ﴾ ①

دوسرے یہ کہ ترتیب نزولی کے اعتبار سے یہ قرآن مجید کی اولین سورتوں میں سے ایک ہے۔ قرآن نے اپنے بارے میں سورۃ هود کے آغاز میں یہ الفاظ ارشاد فرمائے کہ یہ ایک ایسی کتاب ہے جس کی آیات پہلے حکم کی گئیں اور اس کے بعد ان کی تفصیل بیان کی گئی۔ فرمایا گیا: ﴿كِتَابٌ أُحْكِمَتْ إِلَيْهِ ثُمَّ فُصِّلَتْ مِنْ لَدُنْ حَكَمٍ خَيْرٍ﴾ ②۔ گویا ابتداءً قرآن مجید میں وہ سورتیں اور آیتیں نازل ہوئی ہیں جو انتہائی جامع ہیں اور اس کے بعد انہی کی تفصیل لمبی سورتوں میں وارد ہوئی ہے۔ اس اعتبار سے گویا سورۃ العصر کا شمار بھی ان انتہائی جامع سورتوں میں ہوتا ہے جو ابتداء میں

لوازمِ نجات

سورۃ العصر کی روشنی میں

نحمدہ و نصلی علی رسولہ الکریم اما بعد:

أَعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ
وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ آمَنُوا وَعَمِلُوا
الصِّلْحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ۝ ۝ ۝

مطالعہ قرآن حکیم کے جس منتخب نصاب کا سلسلہ وار بیان ان نشتوں میں ہوگا اس کا نقطہ آغاز سورۃ العصر ہے، بلکہ اس نصاب کا پورا تانا بانا بھی اسی سورۃ مبارکہ کے گرد گھومتا ہے۔ اس لیے کہ اس سورۃ میں اللہ تعالیٰ نے نہایت اختصار لیکن انتہائی جامعیت کے ساتھ انسان کی نجات کے لوازم اور اس کی فلاح اور کامیابی کی شرائط کو بیان کر دیا ہے۔ یعنی ایمان، عمل صالح، تواصی بالحق اور تواصی بالصبر۔

ان چاروں لوازمِ نجات یا شرائط نجات کی تشریح و توضیح ہمیں قرآن حکیم کے دوسرے مقامات سے ملتی ہے۔ جن میں سے چیدہ چیدہ مقامات کو اس نصاب میں شامل کیا گیا ہے۔ چنانچہ یہ منتخب نصاب چھ حصوں پر مشتمل ہے:

۱) پہلے حصہ میں سورۃ العصر کے علاوہ چند اور مقامات ایسے شامل ہیں جن میں ان تمام لوازمِ نجات کا بیان جامعیت کے ساتھ آیا ہے۔

۲) دوسرے حصہ میں ایمان کے مباحث کسی قدر تفصیل کے ساتھ آئے ہیں۔

۳) تیسرا حصہ اعمال صالح کی تفصیل پر مشتمل ہے۔ انفرادی سیرت و کردار، گھر بیلو اور عائلی زندگی، سماجی و معاشرتی زندگی سے متعلق ہدایات اور سب سے آخر میں مسلمانوں کی ملتی اور سیاسی زندگی سے متعلق ہدایات اور رہنمائی، اس تیسرا حصہ

نازل کی گئیں۔

”نبی اکرم ﷺ کے اصحاب ﷺ میں سے کوئی سے دو صحابہ جب بھی باہم ملاقات کرتے تھے تو وہ ایک دوسرے سے جدا نہ ہوتے تھے جب تک کہ ایک دوسرے کو سورۃ العصر نامہ لیں، اس کے بعد وہ ایک دوسرے کو سلام کرتے اور ایک دوسرے سے رخصت ہو جاتے۔“
اس سے اندازہ ہوتا ہے کہ صحابہ کرامؐ کو اس سورۃ مبارکہ کے ساتھ کس قدر قلبی انس تھا۔
انہے اربعہ میں سے امام شافعی رضی اللہ عنہ کا ایک قول اس سورۃ مبارکہ کے بارے میں ملتا ہے جسے حافظ ابن کثیر نے اپنی تفسیر میں نقل کیا ہے۔ امام شافعی فرماتے ہیں:
 لَوْتَدَبَرَ النَّاسُ هَذِهِ السُّورَةُ لَوْسَعَتْهُمْ
 ”اگر لوگ صرف اس ایک سورۃ پر غور و فکر کریں تو یہ ان کی ہدایت و رہنمائی کے لیے کافی ہو جائے۔“
 امام شافعی کا ایک اور قول مفتی محمد عبدہ نے تفسیر پارہ ”عَمَّ“ میں نقل کیا ہے، جس کی رو سے امام شافعی فرماتے ہیں:

لَوْلَمْ يُنَزَّلُ مِنَ الْقُرْآنِ سِوَاهَا لَكَفَتِ النَّاسُ
 ”اگر قرآن مجید میں سوائے اس (سورۃ العصر) کے کچھ اور نازل نہ ہوتا تو لوگوں کی ہدایت و رہنمائی کے لیے یہی کافی ہوتی۔“

ان دو قول سے بآسانی اندازہ ہو جاتا ہے کہ امام شافعی کی نگاہ میں اس سورۃ کی عظمت اور اس کا مقام کیا تھا!
 دور حاضر میں بھی بہت سے اصحاب علم و فضل نے اس سورۃ مبارکہ کی عظمت کو پچھانا ہے۔ چنانچہ مولانا عبدالباری ندوی نے اس سورۃ مبارکہ کی بنیاد پر ”مسلمانوں کا نظام تعلیم و تربیت“ کے عنوان سے ایک خاصی تھجیم کتاب تصنیف کی ہے۔ امام حمید الدین فراہیؒ نے اس سورۃ مبارکہ کو قرآن مجید کے جو اعجم الکلم میں سے شمار کیا ہے۔ میرا اپنا احساس یہ ہے کہ جہاں تک صراط مسقیم اور سواء اس بیل کی نشاندہی اور انسان کے لوازم فوز و فلاح اور شرائط نجات کے بیان کا تعلق ہے، یہ سورۃ مبارکہ قرآن مجید کی جامع ترین سورۃ ہے۔ جس طرح توحید کے بیان میں سورۃ الاخلاص قرآن مجید میں

تیسرا بات یہ کہ اگرچہ ویسے تو پورا قرآن مجید عربی ادب کی معراج اور فصاحت و بلاغت کے اعتبار سے مجذب ہے، لیکن طالبان قرآن جانتے ہیں کہ قرآن مجید کے مختلف مقامات ادبیت اور فصاحت و بلاغت کے اعتبار سے مختلف اور منفرد کیفیات کے حامل ہیں۔ گویا معاملہ وہی ہے کہ ”ہر گلہ رارنگ و بوئے دیگر است۔“
 اس پہلو سے غور کیا جائے تو معلوم ہو گا کہ سورۃ العصر کی انفرادی شان یہ ہے کہ یہ سورۃ قرآن حکیم میں سہل ممتنع کی ایک نہایت اعلیٰ مثال ہے۔ ابتدائی دقیق اور اعلیٰ علمی مضامین نہایت سادہ الفاظ میں بیان ہوئے ہیں۔ کوئی بھاری بھر کم لفظ یا کوئی ثقیل اصطلاح اس سورۃ مبارکہ میں وارد نہیں ہوئی۔ تاہم اس کی سلاست کے پردوں میں علوم و معارف کے دریا موجز نظر آتے ہیں۔ اس حقیقت پر غور و فکر کے نتیجے میں واقعہ یہ ہے کہ قرآن مجید کے اعجاز اور اس کی عظمت کے سامنے انسان کا سر بے اختیار جھک جاتا ہے۔

جامع ترین سورۃ

تمہیدی امور میں سے چوتھی، آخری اور اہم ترین بات یہ ہے کہ یہ سورۃ مبارکہ قرآن مجید کی جامع ترین سورۃ ہے۔ اس لیے کہ قرآن مجید کا مقصدِ نزول ہدایت و رہنمائی ہے۔ اس دنیا میں زندگی بسر کرنے کا صحیح طریقہ بتانا اور صراطِ مستقیم اور سواء اس بیل کی طرف رہنمائی کرنا قرآن مجید کا مقصدِ نزول ہے۔ اور واقعہ یہ ہے کہ اس اعتبار سے سورۃ العصر قرآن مجید کی جامع ترین سورۃ ہے۔ یہ کہنا غلط نہ ہو گا کہ یہ ایک ایسے بیج کی مانند ہے کہ جس میں قرآن مجید کا پورا شجرہ طیبہ موجود ہے۔ یہی وجہ ہے کہ صحابہ کرام ﷺ کے بارے میں حضرت ابو مزینہ دارمی رضی اللہ عنہ کی یہ روایت طبرانی کی ”مجسم الاوسط“ میں اور امام تہجیق کی ”شعب الایمان“ میں منقول ہے کہ:

كَانَ الرَّجُلَانِ مِنْ أَصْحَابِ النَّبِيِّ ﷺ إِذَا النُّقَيَا لَمْ يَتَفَرَّقَا حَتَّىٰ يَقُرَأُ
 آخِدُهُمَا عَلَى الْآخِرِ سُورَةَ الْعُصْرِ ثُمَّ يُسَلِّمُ آخِدُهُمَا عَلَى الْآخِرِ

﴿وَتَوَاصُوا بِالْحَقِّ﴾ ”اور انہوں نے ایک دوسرے کو حق کی نصیحت کی، ﴿وَتَوَاصُوا بِالصَّبَرِ﴾ ”اور انہوں نے باہم ایک دوسرے کو صبر کی تلقین کی۔“

اس جملے کو اگر ہم اپنے غور و فکر کا موضوع بنائیں، یا یوں کہہ بجھے کہ اپنے لوح قلب پر اسے نقش کر لیں یا اپنے لوح ذہن پر کندہ کر لیں اور اس پر ذرا سا غور کریں تو چار باتیں بادنیٰ تامل ہمارے سامنے آئیں گی۔

زورِ کلام — تاکید کی انتہا

سب سے پہلی بات یہ کہ اس میں جو حقیقت بیان کی گئی ہے وہ انتہائی موّکد پیرائے میں ہے۔ اس لیے کہ اولاً اس سورہ مبارکہ کا آغاز ایک قسم سے ہو رہا ہے اور ہم جانتے ہیں کہ تمہیشہ تاکید کے لیے کھائی جاتی ہے۔ اگرچہ قرآن مجید کو اللہ کا کلام مانتے اور اس پر ایمان رکھنے والوں کے لیے حض اللہ کا فرمانا ہی انتہائی تاکید کا حامل ہے کہ ع ”مستند ہے ان کا فرمایا ہوا“، لیکن جہاں اللہ تعالیٰ کسی بات کو مزید موّکد کرنا چاہتے ہیں وہاں اس کے آغاز میں مضمون کی نسبت سے کسی قسم کا اضافہ فرمادیتے ہیں۔ ثانیاً آیت ۲ کا آغاز ایک حرفِ تاکید سے ہو رہا ہے۔ عربی زبان سے معمولی سی واقفیت رکھنے والے حضرات بھی جانتے ہیں کہ حرف ”إِنْ“ تاکید کے لیے آتا ہے جس کا ترجمہ بالعوم ہوتا ہے ”تحقیق، یقیناً، بلا شک و شبہ۔ پھر اسی آیت میں لامِ تاکید کا اضافہ بھی ہوا ہے۔ ”لَفِيْ خُسْرِ“ میں ”ل“ تاکید کا فائدہ دے رہا ہے۔ تاکید کے مزید کئی اسالیب بھی اس سورہ مبارکہ میں اختیار کیے گئے ہیں، لیکن اندیشہ ہے کہ یہاں ان کا بیان کچھ ثقلات کا حامل ہو جائے گا۔ تاہم عربی دان حضرات جانتے ہیں کہ عربی زبان میں کسی کلام میں زور پیدا کرنے کے لیے جتنے ملکن اسالیب ہیں وہ سب کے سب اس مختصری سورۃ میں جمع کر دیے گئے ہیں، جو خوبی اعتبار سے ایک سادہ جملہ پر مشتمل ہے۔

کامیابی اور ناکامی کا قرآنی معیار

دوسری بات جو اس سورہ مبارکہ پر معمولی سے غور و فکر کے نتیجے میں سامنے آتی ہے بلکہ یہ کہنا غلط نہ ہو گا کہ اس جامِ حقیقت نما سے از خود چھک رہی ہے، یہ ہے کہ اس

نہایت اہمیت کی حامل ہے، اور اسی وجہ سے اس کو قرآن مجید کی عظیم ترین سورۃ قرار دیا گیا ہے، بالکل اسی طرح قرآن مجید کے مقصدِ نزول یعنی لوگوں کی ہدایت و رہنمائی کے اعتبار سے اور صراطِ مستقیم کے سنگ ہائے میل کی نشاندہی کے اعتبار سے یہ سورہ مبارکہ انتہائی جامعیت اور عظمت کی حامل ہے۔

عبارت کا تجزیہ

اس سورہ مبارکہ پر اگر غور کیا جائے اور اس کا ترجمہ سامنے رکھا جائے تو یہ بات واضح ہو گی کہ اگرچہ اس کی آیات تین ہیں لیکن ان تینوں کو جوڑنے سے ایک سادہ جملہ (simple statement) وجود میں آتا ہے۔ اس لیے کہ اس کی درمیانی آیت ﴿إِنَّ الْإِنْسَانَ لَفِيْ خُسْرِ﴾ نہ صرف یہ کہ عددی اعتبار سے اس سورہ مبارکہ کی مرکزی آیت قرار پاتی ہے بلکہ مضمون کے اعتبار سے بھی مرکزی اہمیت کی حامل ہے۔ اس میں انسان کے خسارے اور گھائٹے، اور اس کی ہلاکت و بر بادی کا ایک عجیب مایوس کن نقشہ سامنے آتا ہے۔ پہلی آیت ایک قسم پر مشتمل ہے جس سے نہ صرف یہ کہ زورِ بیان میں اضافہ ہوا ہے بلکہ آیت ۲ میں بیان شدہ حقیقت میں مزید تاکید کا مفہوم بھی پیدا ہو گیا ہے۔ یہ دونوں آیات مل کر ایک قاعدہ کلیہ کے بیان کی حیثیت اختیار کرتی ہیں جس سے ایک استثناء کو تیری آیت بیان کر رہی ہے۔ گویا بالفاظ دیگر پہلی آیت حض ایک قسم پر مشتمل ہے اور سیدھی سی بات ہے کہ قسم کا مفہوم واضح نہیں ہو سکتا جب تک کہ یہ معلوم نہ ہو کہ وہ قسم کس بات پر کھائی جا رہی ہے۔ اسی طرح تیری اور آخری آیت ایک استثناء پر مشتمل ہے اور اس استثناء کا مفہوم بھی واضح نہیں ہوتا جب تک کہ یہ معلوم نہ ہو کہ یہ استثناء کس سے کیا جا رہا ہے، وہ قاعدہ کلیہ کون سا ہے کہ جس سے یہ استثناء بیان ہو رہا ہے! اس طرح یہ تینوں آیات مل کر ایک سادہ جملہ کی شکل اختیار کرتی ہیں:

﴿وَالْعَصْرِ﴾ ”زمانہ کی قسم ہے“، ﴿إِنَّ الْإِنْسَانَ لَفِيْ خُسْرِ﴾ ”یقیناً تمام انسان گھائٹے اور خسارے میں ہیں“، ﴿إِلَّاَ الَّذِينَ امْنُوا﴾ ”سوائے ان کے جو ایمان لائے“، ﴿وَعَمِلُوا الصِّلْحَتِ﴾ ”اور انہوں نے نیک عمل کیے (بھلے عمل کیے)“

نفس انسانی اس سے تاثر قبول کرتا ہے۔ واقعہ یہ ہے کہ اس دنیا میں رہتے ہوئے یہاں کی چک دمک اور ونقوں سے متاثر ہونا انسان کی خلقتی کمزوریوں میں سے ایک ہے، لہذا ضرورت ہے کہ کامیابی و ناکامی کے اس قرآنی معیار کو ایک دفعہ مان لینے کے بعد اس کا بار بار اعادہ کیا جاتا رہے، اس حقیقت کی طرف وقفعے و قفعے سے ذہن کو منتقل کیا جاتا رہے اور اس کی بکثرت یاد دہانی ہوتی رہے۔ یہی وہ بات ہے جو صحابہ کرام ﷺ کے طرزِ عمل سے سامنے آتی ہے اور اس سوال کا واضح جواب ہمارے سامنے آتا ہے کہ آخروہ کیوں ہر ملاقات کے موقع پر ایک دوسرے کو سورۃ العصر سنایا کرتے تھے! اسی لیے کہ یہ حقیقت ذہن میں مختصر رہے کہ انسان کی کامیابی دولت و جاندہ دنیاوی اقتدار اور شہرت و ناموری سے نہیں ہے بلکہ اس کی کامیابی کے لوازم بالکل دوسرے ہیں، یعنی ایمان، اعمال صالحہ، تو اصی بالحق اور تو اصی بالصبر۔

نجات کی کم از کم شرائط کا بیان

تیسرا بات جو اس سورہ مبارکہ پر معمولی سے غور و فکر سے واضح ہو جاتی ہے یہ ہے کہ اس سورہ میں انسان کی کامیابی کے اعلیٰ مراتب کا ذکر نہیں ہے بلکہ یہاں محض ادنیٰ درجے میں کامیابی کا بیان ہے۔ اس میں محض خسارے اور گھٹائے سے فتح جانے کی شرائط کو بیان کیا گیا ہے۔ معلوم ہوا کہ یہ کم از کم لوازمِ نجات ہیں یا یوں کہہ لیجیے کہ یہ انسان کی کامیابی کی کم سے کم شرائط ہیں جن سے کم تر نجات کا کوئی تصور نہیں! اس لیے کہ اگر یوں کہا گیا ہوتا کہ ان لوگوں کو بڑے اعلیٰ مراتب نصیب ہوں گے جن میں مذکورہ بالا چاروں صفات موجود ہوں گی تو پھر امکانی طور پر یہ خیال ذہن میں آ سکتا ہے کہ کامیابی، محض کے حصول اور ناکامی سے بچنے کے لیے اس سے کم تر قناعت کی جاسکتی ہے۔ یعنی چار کی بجائے دو شرائط کو پورا کرنے پر بھی ہلکے درجے کی کامیابی کی امید کی جاسکتی ہے۔ لیکن یہاں جو اسلوب اختیار کیا گیا اس سے یہ بات بالکل واضح ہے کہ یہ انسان کی کامیابی کا کم سے کم تقاضا اور اس کی فوز و فلاح کے کم سے کم لوازم ہیں جو اس سورہ مبارکہ میں بیان ہوئے۔

میں انسان کی کامیابی اور ناکامی کا ایک معیار وارد ہوا ہے۔ ہر شخص جو اس دنیا میں زندگی بسر کر رہا ہے، بھاگ دوڑ، سمعی و وجہ اور محنت و مشقت کر رہا ہے، کامیابی کا کوئی نہ کوئی معیار اس کے سامنے ہے۔ اور اگر ہم تجویز کریں تو معلوم ہو گا کہ اکثر و بیشتر دنیا میں کسی انسان کی کامیابی کے جو معیارات معروف ہیں ان میں دولت و ثروت ہے، حیثیت و وجہت ہے، شہرت و ناموری ہے یا کاروبار و جاندہ داد ہے۔ لیکن اس سورہ مبارکہ میں اس کے بالکل بر عکس تصور سامنے آتا ہے کہ انسان کی کامیابی نہ دولت و ثروت سے ہے، نہ شہرت و ناموری سے ہے، نہ حیثیت و وجہت سے ہے، نہ دنیوی اقتدار و غلبے سے، بلکہ انسان کی کامیابی کے چار لوازم ہیں۔ یعنی ایمان، عمل صالح، تو اصی بالحق اور تو اصی بالصبر!

گویا اگر کسی انسان کے پاس نہ دو وقت پیٹ بھرنے کے لیے کچھ موجود ہو، نہ تن ڈھانپنے کے لیے مناسب لباس اسے میسر ہو، اور نہ سر چھپانے کے لیے کوئی چھٹت اسے حاصل ہو، لیکن ایمان کی دولت، عمل صالح کی پونچی اور تو اصی بالحق اور تو اصی بالصبر سے اس کا دامن بھرا ہوا ہوتا انسان از روئے قرآن و از روئے سورۃ العصر ایک کامیاب انسان قرار پائے گا۔ اس کے بر عکس کسی کے پاس خواہ نہر و داود فرعون کی سی بادشاہی ہو، قارون کا ساخ زانہ ہو یا دنیا کی دوسری تمام نعمتیں انتہائی کثرت اور بہتات کے ساتھ جمع ہو گئی ہوں، لیکن اگر وہ دولت ایمان سے محروم ہے، اعمال صالح کی پونچی سے تھی دامن ہے، تو اصی بالحق اور تو اصی بالصبر سے عاری ہے تو وہ شخص از روئے سورۃ العصر ناکام ہے، خائب و خاسرو نا مراد ہے۔

اس حقیقت کو جان لینا شاید اتنا مشکل نہیں جتنا کہ اس پر دل کا جم جانا دشوار ہے۔ اس لیے کہ انسان اس دنیا میں اپنے گرد و پیش سے متاثر ہوئے بغیر نہیں رہ سکتا۔ اگر کسی وقت کوئی چکیلی شوخ رنگ کی نئے ماڈل کی کارکسی کے پاس سے زناٹ کے ساتھ گزر جاتی ہے تو واقعہ یہ ہے کہ اعصاب میں ایک ارتعاش سا پیدا ہو جاتا ہے۔ اسی طرح اگر کسی عالی شان محل کے سامنے سے گز رہ جس میں زندگی کی تمام آسائشیں فراہم ہوں تو

کے لیے کافی ہے، بلکہ ایمان کا بھی صرف قانونی پہلو جو اقرار باللسان سے متعلق ہے، انسان کو جنت کا حق دار بنانے کے لیے کافی ہے۔ یہ مغالطہ آج امت مسلمہ کی ایک عظیم اکثریت کے ذہنوں میں پیٹھ گیا ہے کہ کلمہ گو بہر حال نجات پاجائے گا، خواہ اس کلمے کے لیے جو اسے وراشتال گیا ہے، اس نے نہ تو کوئی محنت کی ہوئے ترک واختیار کے کسی مرحلہ سے اسے گزرنا پڑا ہوا رہنے ہی کلمے کے عملی تقاضوں کو پورا کرنے کی جانب اس نے کبھی کوئی توجہ دی ہو۔ جب انسان کے ذہن میں یہ بات بیٹھ جائے کہ وہ تو نجشا بخشایا ہے اور نجات و کامیابی اس کا موروثی حق ہے اور اسے از خود حاصل ہے تو ظاہر ہے کہ پھر عملی کھکھلہ مول لینے اور مشکلات اور دینی ذمہ داریوں کا بوجھ سنبھالنے کی کوئی ضرورت اسے محسوس نہیں ہوتی۔ اسی مغالطے نے امت مسلمہ کو عمل سے یکسر فارغ کر دیا۔
—قول علامہ اقبال:

خر نہیں کیا ہے نام اس کا خدا فربی کر خود فربی؟
عمل سے فارغ ہوا مسلمان بنا کے تقدیر کا بہانہ!

جہاں تک تواصی بالحق اور تواصی بالصر کے حوالے سے عائد ہونے والی ذمہ داریوں کا تعلق ہے، امت مسلمہ بحیثیت مجموعی انہیں یکسر فراموش کر چکی ہے۔ دعوت الی اللہ، تبلیغ دین، امر بالمعروف و نبی عن المکر، جہاد فی سبیل اللہ، شہادت علی الناس، یہ تمام فرائض تو گویا مسلمانوں کے تصور دین سے بالکل خارج ہو چکے ہیں۔ ان کے بارے میں تو یہ سمجھ لیا گیا ہے کہ شاید یہ صرف ایک مخصوص طبقہ کی ذمہ داری ہے، عام مسلمان پر اس کا کوئی بوجھ ہے نہ وہ اس کے لیے مکلف ہے۔ ان تمام تصورات کی ایک بھرپوری اس سورہ مبارکہ کے چند الفاظ کے ذریعے کی گئی ہے۔ فرمایا:

﴿وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ امْنَوْا وَعَمِلُوا الصَّلِحَاتِ وَتَوَاصَوْا بِالْحَقِّ وَتَوَاصَوْا بِالصَّبَرِ ۝﴾

یعنی زمانہ اس پر گواہ ہے کہ تمام انسان خسارے اور گھاٹے سے دوچار ہوں گے، مساوئے ان کے کہ جو چار شرطیں پوری کریں: ایمان، عمل صالح، تواصی بالحق اور

چاروں شرطیں لازمی ہیں!

چوتھی، آخری اور اہم ترین بات جو اس سورہ مبارکہ پر غور و فکر سے انسان کے سامنے آتی ہے، یہ ہے کہ یہاں جو لوازم نجات بیان ہو رہے ہیں اور جن سے انسان کی کامیابی کو مشروط قرار دیا گیا ہے وہ سب کے سب ناگزیر ہیں، ان میں سے کسی ایک کو بھی ساقط کرنے کا کسی کو کوئی حق نہیں ہے۔ اس لیے کہ یہ کلام الہی ہے۔ اس کے بارے میں یہ گمان نہیں کیا جا سکتا (نَعُوذُ بِاللَّهِ مِنْ ذَلِكَ) کہ ع ”بڑھا بھی دیتے ہیں کچھ زیب دستاں کے لیے، والا کوئی معاملہ اس میں کیا گیا ہو یا محض ردیف اور قافیہ کی ضرورت کے تحت کچھ اضافہ کر دیا گیا ہو۔ اس کا ایک ایک حرف اپنی جگہ اٹل ہے، اس میں جو بات فرمائی گئی ہے وہ جوں کی تو حقیقت ہے، اس میں کسی قطع و بریدا اور کسی کمی و بیشی کی کوئی نجاشی ہے نہ امکان! اس لیے کہ یہ کلام اللہ ہے۔

دیکھئے، اگر کوئی معانی کسی مرض کو چار اجزاء پر مشتمل ایک نسخہ لکھ کر دے تو ظاہر ہے کہ وہ چاروں اجزاء، ہی اس نسخہ کے لازمی اجزاء ہوں گے۔ بلکہ بسا اوقات ایسا بھی ہوتا ہے کہ ایک جزو میں اگر کوئی مضرت بخش پہلو ہو تو دوسرا جزو اس میں مصلح کی حیثیت سے شامل ہوتا ہے، لہذا اگر کوئی مرضی اپنی مرضی سے اس نسخہ میں سے کسی جزو کو ساقط کر دے تو یہ بات طے شدہ ہے کہ اب یہ نسخہ اس معانی یا حکیم کا نسخہ نہیں رہا، بلکہ اب اس کی ذمہ داری اس شخص پر ہے جس نے اس میں قطع و بریدا کی بیشی کی ہے۔ عین ممکن ہے کہ اب وہ نسخہ نسخہ شفانہ رہے بلکہ نسخہ ہلاکت بن جائے۔

ایک مغالطے کا ازالہ

قرآن مجید کی اس سورہ مبارکہ میں اللہ تعالیٰ نے انسان کی نجات کو چار شرائط سے مشروط کیا ہے۔ ظاہر ہے کہ یہ چاروں شرائط ناگزیر اور ضروری ہیں، ان میں سے کسی ایک شرط کو بھی ساقط کرنے کا کسی کو اختیار نہیں۔ یہ بات اس پہلو سے بہت اہم ہے کہ اس وقت امت مسلمہ عملی اعتبار سے جس تقریل اور انحطاط کا شکار ہے اس کا ایک بڑا سبب بھی یہی ہے کہ ذہنوں میں یہ بات بھاذی گئی ہے کہ صرف ایمان ہی نجات

تو اصلی بالصبر۔

یہی وجہ ہے کہ امام رازیؑ نے اپنی مشہور زمانہ تفسیر میں سورۃ العصر کے ضمن میں یہ جامع الفاظ تحریر فرمائے ہیں:

اَعْلَمُوا أَنَّ هَذِهِ الْآيَةِ فِيهَا وَعِيدٌ شَدِيدٌ، لَأَنَّ اللَّهَ تَعَالَى حَكَمَ بِالْخَسَارِ
لِجَمِيعِ النَّاسِ، إِلَّا مَنْ كَانَ آتِيًّا بِهَذِهِ الْأُشْيَاءِ الْأَرْبَعَةِ؛ وَهِيَ الْإِيمَانُ
وَالْعَمَلُ الصَّالِحُ وَالْتَّوَاصِي بِالْحَقِّ وَالْتَّوَاصِي بِالصَّابِرِ، فَدَلَّ ذَلِكَ عَلَى
أَنَّ السَّاجَاتِ مُعْلَقَةٌ بِمَجْمُوعِ هَذِهِ الْأُمُورِ

”جان لو کہ اس آیت میں بڑی شدید وعید وارد ہوئی ہے، اس لیے کہ اللہ تعالیٰ
نے خسارے، گھائٹے اور بتائی کافیصلہ صادر فرمادیا ہے پوری نوع انسانی کے
لیے، سوائے اُن کے جو ان چار چیزوں کا اہتمام کریں (ان چار شرائط کو پورا
کریں) یعنی ایمان، عمل صالح، تو اصلی بالحق اور تو اصلی بالصبر۔ چنانچہ اس سے
اس جانب رہنمائی ملتی ہے کہ نجات کا دار و مدار ان چاروں چیزوں کے مجموعہ
پر ہے۔“

معقولیت کا تقاضا!

ان چار باتوں کے مابین جو منطقی ربط ہے اس کو ایک عام مثال سے بھی سمجھا جاسکتا
ہے۔ اس دنیا میں کسی بھی اہم معاملے میں جو کسی انسان کو پیش آئے، صحیح طرزِ عمل یہ ہوگا
کہ انسان اس معاملے کی تہہ تک پہنچنے کی کوشش کرے کہ حقیقت کیا ہے۔ پھر جب
حقیقت اس پر مکشف ہو جائے تو ایک معقول انسان کی روشنی یہ ہوگی کہ وہ اسے قبول
کرے، تسلیم کرے۔ اور اگر اس کے قبول کرنے میں کسی کی ناراضگی مول بھی لینی پڑتی
ہو یا کچھ ذاتی نقصان برداشت کرنا پڑتا ہو تب بھی اسے قبول کرنے سے نہ رکے، اس
لیے کہ وہ حقیقت اس پر مکشف ہو چکی ہے۔ اس کے بعد اگلا قدم یہ ہوگا کہ جس حق کو
اس نے قبول کیا ہے اس کا اعلان بھی کرے، اس کی طرف لوگوں کو بلائے۔ اور آخری
مرحلے کے طور پر اس معاملہ میں خواہ اسے مخالفت کا سامنا ہو، خواہ اس کا تمسخر ہو اور خواہ
اس کو جان کے لالے پڑ جائیں وہ اپنے موقف پڑھتا رہے اور اس کی طرف لوگوں

کو بلا تار ہے۔

سترات کا واقعہ ہمیں معلوم ہے کہ چند حقائق اس پر مکشف ہوئے۔ اس نے ان کو
نہ صرف خود قبول کیا بلکہ ان کا اعلان بھی کیا۔ اس راہ میں اسے زہر کا پیالہ بھی پینا پڑا۔
لیکن اس نے اعتراف و اعلان حق سے مخرف ہونے کی بجائے اپنی زندگی کو قربان کر
دینا مناسب سمجھا۔ ہر معقول اور صاحب سیرت و کردار انسان کے لیے یہی ایک روشن
ہے جو اسے اختیار کرنی چاہیے۔ جس مرحلہ پر بھی انسان اس معقول روشن کو چھوڑ کر اپنی
سیرت و کردار کے بودے پن کا مظاہرہ کرے گا تو وہ گویا اس بات کا ثبوت دے گا کہ
وہ محض صورتاً ایک انسان ہے، حقیقی انسانیت سے بہرہ ورنہیں ہے۔

تو یہ وہ چند حقیقتیں ہیں کہ جو اس سورۃ مبارکہ سے گویا از خود چھلک رہی ہیں۔ ذرا
سے تأمل اور غور و فکر سے انسان ان تک آسانی رسائی حاصل کر لیتا ہے۔ الغرض یہ
اس سورۃ مبارکہ کی وہ بنیادی رہنمائی ہے جو بطریق تذگر حاصل ہوتی ہے۔ اس کے
بعد ہمیں ذرا مزید گھرائی میں اتر کر اس کے مضامین پر غور و فکر کرنا ہے۔

فہم قرآن کے دو درجے

اس مرحلہ پر یہ بات بھی ذہن میں بٹھا لیجیے کہ فہم قرآن کے دو درجے ہیں: ایک
ہے تذگر بالقرآن اور دوسرا ہے تدبیر بالقرآن۔

تذگر بالقرآن یہ ہے کہ قرآن مجید کی کسی آیت یا سورۃ سے اس کا اصل سبق اخذ
کر لیا جائے۔ اس پہلو سے قرآن مجید ایک بہت آسان اور کھلی کتاب ہے۔ قرآن
مجید خود دعویٰ کرتا ہے:

﴿وَلَقَدْ يَسَرُّنَا الْقُرْآنَ لِلَّذِيْنَ فَهَلْ مِنْ مُّدَّكِرٍ﴾ (القمر)

”ہم نے قرآن کو تذگر (فصیحت اور یاد ہائی) کے لیے آسان کر دیا ہے، تو
ہے کوئی جو اس سے نصیحت اخذ کرنا چاہے؟“

تدبر کے معنی غور و فکر کے ہیں۔ یعنی قرآن حکیم کے ایک ایک لفظ میں غوطہ زنی
کرنا اور لغت و بیان کے ہر ہر پہلو کو مدنظر رکھتے ہوئے غور و فکر کا حق ادا کرنے کی

کبھی اولاد کی محبت اسے رلاتی ہے، کبھی مال کی تمنا اسے ترپاتی ہے، کبھی ناکام آرزوئیں اس کے لگے کا ہارنٹی ہیں۔ طرح طرح کی مایوسیوں اور frustrations اور کئی نوع کی الجھنوں (conflicts) سے انسان دوچار ہوتا ہے۔ حقیقت تو یہ ہے کہ نسیان اور بھول انسان کے لیے ایک بہت بڑی رحمت ہے۔ وقت کا مرہم انسان کے زخمیوں کو مندل کر دیتا ہے۔ اس پر رنج و غم کے پھاڑ ٹوٹنے رہتے ہیں، لیکن وقت کے گزرنے کے ساتھ ساتھ انہیں بھلا دیتا ہے اور وہ اس طرح زندگی کا یہ سفر جیسے تیسے طے کرتا ہے۔ لیکن اگر کوئی قلب حساس نوع انسانی کی اس کیفیت کا مشاہدہ کرے تو واقعہ یہ ہے کہ وہی صورت پیدا ہوگی جو گوم بدھ کو درپیش ہوئی تھی، جس نے نوع انسانی کے اس الیمیہ کا مشاہدہ کر کے اپنا تاج و تخت اور سارا عیش و آرام تج کر اس بات پر کمرکس لی تھی کہ معلوم کرے گا کہ اس دکھ اور تکلیف کا اصل سبب کیا ہے، اور اس سے نجات پانے کی سیل کون سی ہے! قرآن مجید نے ایک مقام پر اس تمام کیفیت کو نہایت جامیعت کے ساتھ یوں بیان فرمایا: ﴿لَقَدْ خَلَقْنَا الْإِنْسَانَ فِي كَبِيرٍ﴾ (البلد) ”ہم نے انسان کو محنت اور مشقت ہی میں پیدا کیا ہے۔“ یہ محنت و مشقت ہر انسان کا مقدر ہے۔^(۱)

ممکن ہے بعض لوگ اس مغالطے کا شکار ہوں کہ شاید دولت مندوگوں کے لیے کوئی تکلیف نہیں، وہ آرام اور آسائش ہی میں رہتے ہیں۔ حالانکہ واقعہ یہ ہے کہ جس قسم کی ذہنی اذیتوں اور جس نوع کی نفسیاتی پیچیدگیوں سے انہیں سابقہ پیش آتا ہے، بالعموم غرباء کو یا محنت کش لوگوں کو ان کا تجربہ بھجنیں ہوتا۔

یہ تو تھا نوع انسانی کو درپیش الیے کا ابتدائی باب یا پہلا مرحلہ۔ انسانی الیے کا نقطہ عروج (climax) وہ ہو گا جب یہ ساری کمرتوڑ دینے والی مشقتیں جھیل کر اور تمام تکلیفیں برداشت کر کے بالا خر انسان کی آنکھ اُس دوسری دنیا میں کھلے گی جہاں وہ اپنے آپ کو ایک بڑے محاسبے اور جواب دی (grand accountability) کے

(۱) غالب نے اپنے ایک شعر میں اس حقیقت کی تعبیر بڑی خوبصورتی سے کی ہے۔

قیدِ حیات و بندِ غمِ اصل میں دونوں ایک ہیں
موت سے پہلے آدمی غم سے نجات پائے کیوں!

کوشش کرنا۔ اس اعتبار سے حقیقت یہ ہے کہ قرآن مجید کی گہرائیاں اتحاد ہیں۔ اس پر غور و فکر کا حق ادا کرنا کسی انسان کے بس میں نہیں۔ پوری پوری زندگیاں کھپانے کے باوجود کوئی انسان کبھی نہیں کہہ سکتا کہ اس نے اس قرآن کی گہرائیوں کو ناپ لیا ہے۔

نوع انسانی کا الیمیہ۔۔۔ ایک عظیم خسارے سے سابقہ

سورہ العصر پر اگر بطریق تدریغ غور کیا جائے تو اس کی مرکزی اور درمیانی آیت سے نوع انسانی کی ایک عجیب الیمیتی (tragic) کیفیت سامنے آتی ہے۔ انسان کا بحیثیت انسان بڑا ہی دردناک انجام اس آیہ مبارکہ کے ذریعے سامنے آتا ہے: ﴿إِنَّ الْإِنْسَانَ لَفِي خُسْرٍ﴾^(۲)

لفظ ”انسان“، ”پر“، ”ال“ کی صورت میں جو حرف تعریف داخل ہوا ہے یہ بلا اختلاف ”لام جنس“ ہے۔ گویا یہاں ”الإنسان“ سے تمام انسان اور پوری نوع انسانی مراد ہے۔ ”لفی خُسْرٍ“، کام طور پر ترجمہ یوں کیا جاتا ہے کہ ”یقیناً خسارے میں ہے، گھاٹے میں ہے۔“ لیکن یہ بات جان لینی چاہیے کہ یہاں خسارے سے مراد کوئی دوچار لاکھ یا دوچار کروڑ کا خسارہ نہیں، بلکہ اس سے مراد ہے بربادی، تباہی اور ہلاکت۔ اسی لیے قرآن مجید اگرچہ کامیابی کے لیے متعدد الفاظ استعمال کرتا ہے، مثلاً فوز، فلاح، سعادت اور شد وغیرہ، لیکن ان سب کی ضد قرآن مجید میں بالعموم ایک ہی لفظ ”خساران“ کو استعمال کرتا ہے: ﴿ذَلِكَ هُوَ الْخُسْرَانُ الْمُبِينُ﴾^(۳) (الج)

سورہ العصر میں نوع انسانی کے جس الیمیہ (human tragedy) کی طرف اشارہ ہو رہا ہے اسے دو مراتب میں سمجھا جاسکتا ہے۔ پہلے درجے میں ہم دیکھتے ہیں کہ اس دنیاوی زندگی کے دوران محنت و مشقت ہر انسان کا مقدر ہے۔ مختلف اعتبارات سے تکالیف اور مصائب کے پھاڑ اس پر ٹوٹنے رہتے ہیں، کسی پر کم اور کسی پر زیادہ۔ نوع انسانی کی ایک عظیم اکثریت ایسے افراد پر مشتمل ہے جو دن بھر کی کمرتوڑ دینے والی محنت کرنے کے باوجود اپنے اور اپنی اولاد کے لیے زندگی کی بنیادی ضروریات بھی فراہم نہیں کر پاتے۔ اس پر مستزد ہیں وہ صدمات کہ جن سے انسان دوچار ہوتا ہے۔

قسموں کے ضمن میں یہ حقیقت بھی پیش نظر رہنی چاہیے کہ انسان کا معاملہ یہ ہے کہ وہ ہمیشہ کسی عظیم ہستی کی قسم کھاتا ہے۔ تبھی اسی کے کلام میں زور اور تاکید کا مفہوم پیدا ہوتا ہے۔ لیکن اللہ تعالیٰ نے قرآن مجید میں جو سیمین کھائی ہیں ان کا معاملہ مختلف ہے۔ چونکہ اللہ تعالیٰ سے زیادہ مقدس اور عظیم تر وجود کسی کا نہیں ہے لہذا قرآن مجید کی قسموں میں تقدس اور عظمت کا پہلو تلاش کرنا ایک غیر ضروری بات اور ایک لا حاصل سعی ہے۔ اللہ تعالیٰ قرآن حکیم میں جب کسی شے کی قسم کھاتے ہیں تو وہاں محض گواہی پیش نظر ہوتی ہے۔ گویا **﴿وَالْعَصْر﴾** کا با محاورہ ترجمہ ہوگا ”زمانہ گواہ ہے“۔ یعنی اگلی آیت میں جو حقیقت بیان کی جا رہی ہے اس پر زمانے کو بطور گواہ کے پیش کیا گیا۔

”عصر“ کی حقیقت

لفظ ”الْعَصْر“ پر بھی غور کیجیے! ”عصر“ کا ترجمہ بالعوم ”زمانہ“ کیا جاتا ہے، لیکن قبل غور بات یہ ہے کہ ”زمان“، بھی عربی زبان کا لفظ ہے اور وقت بھی۔ عجیب بات یہ ہے کہ پورے قرآن مجید میں لفظ ”زمان“، کا استعمال کہیں نظر نہیں آتا۔ البتہ ”وقت“ کا استعمال ایک دو مقامات پر مل جاتا ہے۔ اس ضمن میں قرآن مجید میں ”عصر“ اور ”دهر“ کے الفاظ کا استعمال زیادہ نظر آتا ہے۔

علم طبیعتیات (Physics) سے دلچسپی رکھنے والے حضرات جانتے ہیں کہ آج انسان کی رسائی اس حقیقت تک ہوئی ہے کہ زمان و مکان دو متضاد حقیقتیں نہیں بلکہ ایک وحدت ہیں اور باہم مربوط ہیں، بلکہ جیسا کہ آئن شائن (Einstein) نے کہا کہ زمان (time) دراصل مکان (space) ہی کی ایک جہت (dimension) ہے۔ واقعہ یہ ہے کہ لفظِ عصر اور لفظِ دهر دونوں میں زمان و مکان کی وحدت کی طرف اشارہ موجود ہے، اگرچہ ان دونوں الفاظ میں ایک باریک سافر قبھی ہے۔ لفظ دهر میں زمانے کا پھیلاوا اور اس کی مکانیت زیادہ پیش نظر ہے جبکہ لفظِ عصر میں اس کے مرور اور اس کی تیز روانی کی جانب اشارہ ہے۔ عربی زبان میں تیز ہوا یعنی آندھی اور جھکڑ کو ”اعصار“ کہتے ہیں۔ اسی طرح دن کے اوقات میں عصر وہ وقت ہے جب

لیے اپنے رب کے حضور کھڑا پائے گا۔ انسانی الیے کا یہ وہ پہلو ہے جو کسی حیوان کا مقدر نہیں ہے، کسی کولہو کے بیل یا کسی بار برداری کے جانور کو یہ کٹھن مرحلہ در پیش نہیں ہوگا۔ قرآن حکیم نے اس حقیقت کو یوں بیان فرمایا ہے: ﴿يَايَهَا الْإِنْسَانُ إِنَّكَ كَادِحٌ إِلَى رَبِّكَ كَدْحًا فَمُلْقِيْهِ﴾ (الانشقاق) ”اے انسان! تجھے یہ تمام دکھ جھیلتے اور مشقتوں سبھے ہوئے بالآخر پنے رب کے حضور میں جا حاضر ہونا ہے“۔

یہ وہ مرحلہ ہے کہ جس کے احساس ہی سے نسل انسانی کے گل سر سبد کا نپ جاتے رہے ہیں۔ سورۃ النور میں اس کی نقشہ کشی ان الفاظ میں کی گئی ہے: ﴿يَخَافُونَ يَوْمًا تَقَلَّبُ فِيهِ الْقُلُوبُ وَالْأُبْصَارُ﴾ ”وہ (اہل ایمان) ڈرتے رہتے ہیں اس دن کے احساس اور اس دن کے خیال سے جس دن نگاہیں اور دل الرٹ جائیں گے۔“ اسی احساس سے مغلوب ہو کر ابو بکر صدیق رض بڑے جذب کی کیفیت میں یہ فرمایا کرتے تھے کہ کاش میں درختوں پر چچبھاتی ہوئی ایک چڑیا ہوتا جس سے کوئی محاسبہ نہیں ہے، جسے کوئی جواب دی نہیں کرنی، اور کاش کہ میں گھاس کا ایک ننکا ہوتا جو جلا کر راکھ کر دیا جاتا ہے لیکن اسے کسی محاسبہ اور پوچھ گھج کا سامنا نہیں کرنا ہوگا۔ اسی سے ملتے جلتے الفاظ سورۃ العبا کے اختتم پر وارد ہوئے ہیں کہ اس روز کی سختیوں اور ہولنا کی سے گھبرا کر انسان پکارا ٹھے گا: ﴿يَلَيْتَنِي كُنْتُ تُرَبَّاً﴾ ”اے کاش کہ میں مٹی ہوتا“، (کاش کے شرف انسانیت مجھے عطا نہ ہوتا)۔ یہ ہے نوع انسانی کا وہ المناک مقدار اور ہلاکت خیز نصیب جس سے پوری نوع کو جیشیت مجموعی دوچار ہونا ہے اور یہ ایک ایسی اُٹل حقیقت ہے کہ جس پر اس سورہ مبارکہ کی پہلی آیت میں قسم کھائی گئی ہے: **﴿وَالْعَصْرِ﴾** قسم کا فائدہ!

یہاں یہ بات جان لینی چاہیے کہ قسم سے اصل مقصود شہادت اور گواہی ہوتی ہے۔ یعنی کسی کو اپنی بات پر گواہ کے طور پر پیش کرنے کے لیے اس کی قسم کھائی جاتی ہے۔ چنانچہ جب ہم کسی بات پر اللہ کی قسم کھاتے ہیں تو اس سے مراد یہ ہوتی ہے کہ میں یہ بات اللہ کو گواہ بنانا کر کہہ رہا ہوں۔

عروج وزوال کا چشم دید گواہ ہے۔ نوع انسانی جن جن مراحل سے گزری ہے، جو جو حالات اس کو پیش آتے رہے ہیں، یہ سب گویا زمانے کے سامنے کی چیزیں ہیں۔ قومِ نوٰخ، قومِ ہوٰڈ اور قومِ صالح کا جو انجام ہوا، قومِ لوٰٹ اور قومِ شعیب جس انجام سے دوچار ہوئے، آل فرعون جس طرح غرق ہوئے، ان تمام بڑے بڑے واقعات کا چشم دید گواہ یہ زمانہ ہے۔ اس زمانہ نے قوموں کو اُبھرتے اور گرتے بھی دیکھا ہے اور تمدنوں کو بننے اور بگڑتے بھی دیکھا ہے۔ پھر یہ زمانہ قصہ آدم والیں کا چشم دید گواہ بھی ہے اور یہی زمانہ انسان کے آخری انجام کا بھی عینی شاہد ہوگا۔ گویا اس پہلو سے بھی زمانے کی ہے: ﴿إِنَّ الْإِنْسَانَ لَفِيْ خُسْرٍ﴾^② پر جو سب سے بڑی گواہی پیش کی جا سکتی ہے وہ اسی زمانے کی ہے: ﴿وَالْعَصْرِ﴾^① ﴿إِنَّ الْإِنْسَانَ لَفِيْ خُسْرٍ﴾^②

روشنی کی ایک کرن

اب تیسری آیت پر توجہ کو مرکوز کیجیے! یہ تیسری آیت مایوسی کے گھٹا ٹوپ اندر ہیرے میں امید کی ایک کرن بن کر طلوع ہوتی ہے کہ اگرچہ بیشیت مجموعی پوری نوع انسانی کا مقدار یہ ہے کہ وہ ہلاکت اور بر بادی سے دوچار ہونے والی ہے لیکن اس قاعدہ کلیہ میں ایک استثناء موجود ہے، اس خسارے سے نجات کی ایک صورت ممکن ہے۔ اس تیسری آیت میں انسان کی رہنمائی ایک صراطِ مستقیم کی جانب کی گئی ہے جس پر چل کر وہ اپنے آپ کو اس ہلاکت خیز انجام سے بچا سکتا اور فوز و فلاح سے ہمکnar ہو سکتا ہے۔ اس صراطِ مستقیم یا سواء السبيل کے چار سنگ ہائے میل (mile stones) ہیں، یا یوں کہیے کہ اس کی چار منزليں ہیں۔ اوّلین منزل ہے ایمان، دوسری ہے عمل صالح، تیسری ہے تو اصی بالحق اور چوتھی ہے تو اصی بالصبر۔

یہاں قرآن مجید نے جس انداز میں ان چار اصطلاحات کو بیان کیا ہے اور اس کے لیے اس نے جو الفاظ اختیار کیے ہیں تو واقعتاً انہوں نے قرآن مجید کی بنیادی اصطلاحات کی صورت اختیار کر لی ہے۔ ان پر بطریق تدبیر غور کرنے کے لیے ان کو دو دو کے دو جوڑوں میں تقسیم کرنا مناسب ہوگا۔ ہم پہلے ایمان اور عمل صالح اور ان

دن تیزی سے ڈھل رہا ہوتا ہے، ختم ہوا چاہتا ہے۔

”وَالْعَصْرِ“ کا حقیقی مفہوم

اس پس منظر میں اب ”وَالْعَصْرِ“ کے مفہوم پر غور کیجیے! ترجمہ کچھ یوں ہو گا: ”تیزی سے گزرنے والا زمانہ گواہ ہے۔“ اس آیہ مبارکہ میں بڑا چونکا دینے کا انداز ہے۔ انسان کو متوجہ کیا جا رہا ہے کہ یہ وقت جو بظاہر ٹھہر اہوا نظر آتا ہے، درحقیقت بہت تیزی سے گزر رہا ہے۔ تھہاری اصل پونچی یعنی مہلت عمر تیزی سے ختم ہو رہی ہے۔

بقول شاعر :

غافل تجھے گھڑیاں یہ دیتا ہے منادی
گردوں نے گھڑی عمر کی اک اور گھٹا دی!

ایک صاحب نے بڑی عدمہ تشییہ دی ہے کہ انسان کی مثال برف کے تاجر کی سی ہے کہ جس کا مالِ تجارت اگر بروقت فروخت نہ ہو تو نہ صرف یہ کہ منافع کا امکان باقی نہیں رہے گا بلکہ اس کا اصل سرمایہ بھی پکھل کر ختم ہو جائے گا۔ انسان کا معاملہ بھی یہ ہے کہ اس کی اصل پونچی مہلت عمر ہے۔ اس کے ابدی مستقبل کا دار و مدار اسی پر ہے۔ جو کمائی بھی اس نے کرنی ہے اسی وقفہ حیات میں کرنی ہے۔ بقول اقبال :

سلسلہ روز و شب تارِ حریرِ دو رنگ
جس سے بناتی ہے ذات اپنی قبائے صفات

بہر کیف انسان کی یہ اصل پونچی اور اصل سرمایہ برف کی مانند پکھلتا چلا جا رہا ہے۔
یہی چونکا دینے کا انداز اس شعر میں بھی سامنے آتا ہے کہ :

اٹھو و گرنہ حشر نہیں ہو گا پھر کبھی
دوڑو زمانہ چال قیامت کی چل گیا!

لفظ ”وَالْعَصْرِ“ کے صوتی آہنگ اور صوتی کیفیت میں بھی چونکا دینے کی کیفیت موجود ہے۔ مزید غور کرنے پر یہ حقیقت واضح ہوتی ہے کہ یہ زمانہ ایک ایسی مسلسل چادر کی مانند ہے جو اذل سے ابد تک تنی ہوئی ہے۔ چنانچہ یہ زمانہ مختلف قوموں کے

نتیجہ میں انسان کا عمل لازماً متاثر ہوتا ہے۔ بالفاظِ دیگر اگر کسی بات پر انسان کو یقین ہوتا تو اس کا عمل اس کے خلاف نہیں ہوگا۔ ہمیں یقین ہے کہ آگ جلاتی ہے، لہذا ہم آگ میں ہاتھ ڈالنے کے لیے تیار نہیں! بلکہ یقین تو دُور کی بات ہے، بسا اوقات مغضظ نہیں بھی انسان کے عمل پر اثر انداز ہوتا ہے۔ ہم جانتے ہیں کہ تمام سانپ زہر یہ نہیں ہوتے، لیکن مغضظ اس نہیں کی بنیاد پر کہ شاید یہ سانپ جس سے ہمیں سابقہ پیش آیا ہے، زہر یلا ہو، ہم ہر سانپ سے نچنے کی کوشش کرتے ہیں۔ معلوم ہوا کہ اگر دل میں اللہ کا یقین ہو، آخرت کا یقین ہو، جزا و سزا اور حسابہ اُخروی کا یقین ہو تو اس کا ایک نتیجہ لازماً مترتب ہوتا ہے۔ اور وہ نتیجہ ہے کہ جسے قرآن ”عمل صالح“ کے الفاظ سے تعبیر کرتا ہے۔ اس کا عمل درست ہو جائے گا، وہ اللہ تعالیٰ کے احکامات پر عمل پیرا ہوگا، حلال پر اکتفا کرے گا، حرام سے احتساب کرے گا، معصیت کے قریب نہیں پھکٹے گا۔ یہ تمام کیفیات حقیقی ایمان کے نتیجے میں لازماً پیدا ہوں گی۔

ایمان اور عمل صالح کا باہمی تعلق

یہ بات جان لینی چاہیے کہ ایمان اور عمل صالح قانون کے درجے میں اگرچہ دو جدا گانہ حقیقتیں ہیں لیکن حقیقت کی سطح پر یہ دونوں ایک وحدت بن جاتے ہیں۔ یہ اس طرح باہم لازم و ملزم ہیں کہ ایک کو دوسرے سے جدا کرنا ممکن نہیں! یہ ہے وہ بات جو نبی اکرم ﷺ کی متعدد احادیث کے ذریعے وضاحت سے سامنے آتی ہے۔ مثلاً ایک حدیث میں، جسے امام بخاری^{رض} اور امام مسلم^{رض} نے نقل کیا ہے اور جس کے راوی حضرت ابو ہریرہ ^{رض} ہیں، حضور ﷺ کے یہ الفاظ وارد ہوئے ہیں:

((لَا يَنْرُنِي الزَّانِي حِينَ يَرْنِي وَهُوَ مُؤْمِنٌ وَلَا يَسْرِقُ السَّارِقُ حِينَ يَسْرِقُ
وَهُوَ مُؤْمِنٌ وَلَا يَشْرُبُ الْخَمْرَ حِينَ يَشْرُبُهَا وَهُوَ مُؤْمِنٌ))^(۱)

(۱) صحیح البخاری، کتاب الحدود، باب لا یشرب الخمر۔ مزید برآں بخاری میں متعدد مقامات پر یہ حدیث وارد ہوئی ہے۔ وصحیح مسلم، کتاب الایمان، باب بیان نقصان الایمان بالمعاصی و نفیہ عن المتلبس بالمعاصی.....(الفاظ صحیح مسلم کے ہیں)

دونوں کے باہمی تعلق پر غور کریں گے، پھر تو اصلی بالحق اور تو اصلی بالصبر اور ان کے باہمی رشتہ پر توجہات کو مرکوز کریں گے اور پھر ان دونوں جوڑوں کے ماہین موجود عقلی اور منطقی ربط کو سمجھنے کی کوشش کریں گے۔

”ایمان“ کا مفہوم

جہاں تک ”ایمان“، کے تفصیلی مباحثہ کا تعلق ہے، یعنی یہ کہ اس کا لغوی مفہوم کیا ہے، اس کا اصطلاحی مفہوم کیا ہے، ایمان کن کن امور کو ماننے کا نام ہے، اس دولت کے حصول کے ذرائع کون کون سے ہیں وغیرہ، تو یہ ان شاء اللہ اس ”منتخب نصاب“ میں اپنے مناسب مقام پر آئیں گے۔ یہاں صرف یہ جان لینا ضروری ہے کہ ایمان درحقیقت نام ہے اس کائنات کے بارے میں اُن بنیادی حقائق کو تسلیم کرنے کا جن کی خبر دی ہے انبیاء کرام علیہم الصلوٰۃ والسلام نے۔ انبیاء ہمیں بتاتے ہیں کہ اس کائنات کے ان اصل اور اساسی حقائق تک، جو عام انسانوں کی نگاہوں سے پوشیدہ ہیں، ان کی رسائی ایک ایسے ذریعہ علم کے واسطے سے ہوئی ہے جو عام انسانوں کو حاصل نہیں، یعنی ”وحی“۔ حقیقت یہ ہے کہ اللہ تعالیٰ کا وجود، اس کی صفاتِ کمال، بعثت بعد الموت، حساب کتاب، جزا و سزا اور جنت و دوزخ، یہ وہ امور ہیں کہ جن تک رسائی انسان اپنے حواس کے ذریعے سے حاصل نہیں کر سکتا۔ ان حقائق کے بارے میں حتیٰ خبر ہمیں انبیاء کرام علیہم السلام نے دی ہے۔ ان کی دی ہوئی خبروں کی تصدیق کرنے اور ان کو تسلیم کر لینے کا نام ایمان ہے۔

ایمان کے دو درجے ہیں۔ ایک درجہ یہ ہے کہ زبان سے ان بالتوں کو مان لیا جائے۔ اسی کو ”اقرار باللسان“ کہا جاتا ہے۔ یہ ایمان کا اوپرین یا یوں کہیے کہ قانونی درجہ ہے کہ جس نے زبان سے ان حقائق کو مان لیا گویا وہ ان لوگوں سے میزز ہو گیا جو ان امور کو نہیں مان رہے۔

ایمان کا دوسرا درجہ ”تصدیق بالقلب“ ہے۔ یعنی وہ کیفیت کہ ان امور پر ایک پختہ یقین قلب انسانی میں پیدا ہو جائے۔ ایمان کی اصل روح یہی ہے۔ گویا ایمان فی الحقیقت اقرار باللسان اور تصدیق بالقلب کے مجموعے کا نام ہے۔ قلبی یقین کے

فَلَمَّا حَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَّا قَالَ : ((لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ))

”شاذ ہی کبھی ایسا ہوا ہو گا کہ رسول اللہ ﷺ نے کوئی خطبہ ارشاد فرمایا ہو اور اس میں آپؐ نے یہ الفاظ ارشاد نہ فرمائے ہوں：“جس شخص میں امانت نہیں ہے اس کا کوئی ایمان نہیں ہے اور جس میں ایقاع عہد نہیں ہے اس کا کوئی دین نہیں ہے۔“

معلوم ہوا کہ ایمان اور عمل صالح کا چولی دامن کا ساتھ ہے۔ ایمان اگر حقیقی اور فی الواقع قلب انسانی میں جا گزیں ہو گیا ہو تو ممکن نہیں ہے کہ انسان کی سیرت و کردار میں اس کی جھلک نظر نہ آئے۔ ایک اعتبار سے یہ وہی بات ہے جو سقراط نے کہی تھی کہ علم نیکی ہے اور جہالت بدی ہے۔ ایمان نام ہے علم حقیقت کا۔ انسان کے عمل کی درستی اس کا لازمی نتیجہ ہے۔

”تواصی“ کا مفہوم

اب آئیے آخری دو الفاظ کی طرف، یعنی ﴿وَتَوَاصُوا بِالْحَقِّ وَتَوَاصُوا بِالصَّبْرِ﴾ — الفاظ کے اس جوڑے میں لفظ ”تواصو“، دوبار آیا ہے۔ مناسب ہو گا کہ پہلے اس پر غور کر لیا جائے! یہ لفظ ”وصیت“ سے بنائے اور وصیت عربی زبان میں ہر اُس بات کو کہتے ہیں جو تاکید کے ساتھ کہی جائے۔ اردو زبان میں صرف کسی شخص کے انتقال کے وقت کی کہی ہوئی باتوں کو وصیت کہا جاتا ہے، لیکن عربی میں اس کا اطلاق ہر ایسی بات پر ہوتا ہے جو کسی بھی موقع پر تاکید کہی جائے۔ یہاں اس سورہ مبارکہ میں یہ لفظ باب تفاعل میں آیا ہے۔ ”تواصی“ باب تفاعل سے مصدر ہے، اور اس باب کا خاصہ یہ ہے کہ اس میں جو الفاظ آتے ہیں ان میں ایک تو مبالغہ کا مفہوم پیدا ہو جاتا ہے، یعنی کسی کام کو اہتمام کے ساتھ سرانجام دینا، اور دوسراے ان میں شراکت کا مفہوم شامل ہو جاتا ہے۔ یعنی باہم جل کر کسی کام کو سرانجام دینا۔ تو

(۱) مسنند احمد، باقی مسنند المکثرين، باب مسنند انس بن مالک۔

”کوئی زانی حالت ایمان میں زنا نہیں کرتا، کوئی چور حالت ایمان میں چوری نہیں کرتا، کوئی شرابی حالت ایمان میں شراب نہیں پیتا۔“

جس وقت کوئی شخص یہ کام کرتا ہے وہ دلی یقین کسی سبب سے زائل ہو چکا ہوتا ہے۔ اگر وہ دلی یقین موجود ہوتا تو ان افعال کا صدور ممکن نہ ہوتا۔ جب ہم چورا ہے پر کسی ٹریک کا نشیبل کو کھڑا دیکھتے ہیں تو بلا ارادہ بھی ہماری گاڑی ٹھیک جگہ پر جا کر کجا جاتی ہے، اس لیے کہ ہمیں معلوم ہے کہ یہاں کے نظم و نسق کا محافظ اور ذمہ دار شخص ہمیں دیکھ رہا ہے۔ اگر یہ یقین ہو کہ اللہ موجود ہے اور مجھے دیکھ رہا ہے تو کیسے ممکن ہے کہ میں اس کے کسی حکم کی خلاف ورزی کروں۔

ایمان اور عمل صالح کے باہمی لازم و ملزم ہونے کا تعلق ایک اور متفق علیہ حدیث مبارکہ سے بھی سامنے آتا ہے۔ رسول اللہ ﷺ ارشاد فرماتے ہیں:

((وَاللَّهُ لَا يُؤْمِنُ، وَاللَّهُ لَا يُؤْمِنُ، وَاللَّهُ لَا يُؤْمِنُ))

”خدا کی قسم و شخص مؤمن نہیں، خدا کی قسم و شخص مومن نہیں، خدا کی قسم و شخص مومن نہیں۔“

صحابہ کرام ﷺ لراٹھے ہوں گے۔ انہوں نے بہت ڈرتے ہوئے سوال کیا: ”لِمَنْ يَا رَسُولَ اللَّهِ؟“ کہ حضور! یہ آپؐ کس کے بارے میں ارشاد فرمارہے ہیں؟ جواب آپؐ ﷺ نے فرمایا:

((الَّذِي لَا يَأْمُنُ جَاهِدٌ بِوَاقِفَةٍ))

”وہ شخص کہ جس کی ایڈار سانی سے اس کا پڑوئی امن میں نہیں۔“

یہ ہے تعلق ایمان اور عمل صالح کا، اور یہ ہے تعلق ایمان اور اخلاقی صالحہ کا۔ ایک اور حدیث میں جو رسول اللہ ﷺ کے خادم خاص حضرت انس بن مالک رضی اللہ عنہ سے مروی ہے، آپؐ ﷺ کے مندرجہ ذیل الفاظ لفظی ہوئے ہیں۔ حضرت انس رضی اللہ عنہ فرماتے ہیں:

(۱) صحيح البخاري، كتاب الادب، باب ائم من لا يؤمن جاره بوايقه - صحيح مسلم،

كتاب الایمان، باب بیان تحریم ایذاء الجار.

معروف ہے کہ سچ کڑوا ہوتا ہے (الْحَقُّ مُرُّ)۔ اگر حق کی کوئی چھوٹی سی بات بھی کہی جائے تو بالعموم مخالفت کا سامنا کرنا پڑتا ہے۔ جیسا کہ میں نے مثال دی تھی کہ کسی شخص کو اگر کسی دوسرے شخص کا قرض ادا کرنا ہو اور آپ اس سے کہیں کہ بھلے آدمی اس کی رقم ادا کر دو تو عین ممکن ہے کہ آپ کو یہ تیز و تند جواب ملے کہ آپ کون ہوتے ہیں ہمارے معاملے میں دخل دینے والے؟ تو حقیقت یہ ہے کہ حق کی کسی چھوٹی سی چھوٹی بات کا اعلان بھی آسان نہیں ہے۔ اس راہ میں لوگوں کی مخالفت کا سامنا کرنا ہو گا۔ بالخصوص بڑے تھائق کے اعلان، ان کی تبلیغ اور ان کی اشاعت تو بہت ہی صبر آزمایا کام ہے۔ یہ اس کے بغیر ممکن نہیں کہ انسان ہر نوع کے مصائب جھیلنے کے لیے ذہناً تیار ہو جائے اور جان لے کہ جس کا اس نے عزم کیا ہے وہ کافیوں بھرا بستر ہے، پھر وہ کی سچ نہیں!

ایمان اور عمل صالح کا توachi بالحق اور توachi بالصبر سے ربط

اب تک ہم نے سورۃ العصر میں بیان شدہ نجات کی چار شرائط کو دو دو کے دو جوڑوں میں تقسیم کر کے دیکھ لیا ہے کہ ایک طرف ایمان اور عمل صالح لازم و ملزم ہیں اور دوسری طرف توachi بالحق اور توachi بالصبر بھی باہم لزوم رکھتے ہیں۔ اب ان دو جوڑوں کے مابین جو رشتہ اور تعلق ہے اسے بھی سمجھ لیں تو بات پوری ہو جائے گی۔

یہ فطرت کا عام اصول ہے کہ کوئی شے نہ ماحول سے متاثر ہوئے بغیر رہ سکتی ہے نہ اسے متاثر کیے بغیر۔ برف میں جو خنکی ہے وہ اپنے ماحول میں لازماً سراحت کرے گی اور آگ کی حرارت اپنے ماحول کو لازماً گرم کر دے گی۔ یہی معاملہ اخلاقیات کے میدان میں ہے۔ اگر کسی انسان میں عمل صالح حقیقتاً پیدا ہو جائے تو وہ لازماً ماحول میں اثر و نفوذ کرے گا اور اس سے نیکی اور بھلائی لازماً پھیلے گی۔ گویا عمل صالح کا فطری نتیجہ توachi بالحق ہے۔

انسانی اخلاقیات میں یہ اصول اور بھی شدت کے ساتھ کارفرما ہوتا ہے۔ اگر اجتماعی ماحول خراب ہے تو اس کی خرابی لازماً افراد کی زندگیوں میں سراحت کرے گی۔

”توachi“ کا مفہوم یہ ہو گا کہ انہائی اہتمام کے ساتھ باہم ایک دوسرے کو کسی بات کی تلقین کرتے رہنا۔ یہ تلقین ”حق“ کی بھی ہو گی اور ”صبر“ کی بھی۔ ﴿وَتَوَاصُوا بِالْحَقِّ وَتَوَاصُوا بِالصَّابِرِ﴾

”حق“— ایک وسیع المفہوم لفظ

”حق“ عربی زبان کا ایک وسیع المفہوم لفظ ہے۔ اس کے چار بنیادی معانیم بیان کیے جاتے ہیں: (۱) ہر وہ شے حق ہے جو فی الواقع موجود ہو۔ اس کے برعکس جو شے حقیقتاً موجود نہ ہو بلکہ محسوس سر اب کی مانند نظر آ رہی ہو اسے باطل کہا جائے گا۔ (۲) اسی طرح ہر وہ شے حق ہے جو عقلانی مسلم ہو (۳) جو اخلاصاً و اجب ہو، اور (۴) اسی طرح وہ شے بھی حق کہلائے گی جس میں کوئی مقصدیت پائی جائے۔

یہاں قرآن مجید نے لفظ ”حق“، استعمال کر کے توachi بالحق کے مفہوم کو انہائی وسعت دی ہے۔ چھوٹی سے چھوٹی حقیقت کے اعتزاف و اعلان اور اس کی تلقین اور تبلیغ سے لے کر اس کائنات کے بڑے سے بڑے تھائق کا ادراک و اعتزاف اور ان کی تلقین و تبلیغ، یہ سب چیزیں توachi بالحق میں شامل ہوں گی۔ گویا اگر کوئی شخص کسی دوسرے کی کچھ رقم جو اس کے ذمے قرض تھی، ادا نہ کر رہا ہو اور آپ جا کر اس سے کہیں کہ بھلے آدمی! فلاں کی رقم واپس کر دو تو یہ بھی توachi بالحق میں شامل ہو گا۔ اسی طرح اگر آپ نے کسی ایسے بچے کو جو اپنے والدین کے حقوق ادا نہیں کر رہا، یہ تلقین کی کہ اپنے والدین کا ادب کیا کرو، ان کا کہنا مانا کرو تو یہ بھی توachi بالحق ہی کی ایک شکل ہے۔ اسی طور پر اس کائنات کی سب سے بڑی حقیقت کا اعلان و اعتزاف کہ اللہ ہی خالق اور مالک ہے، اس کا حق ہے کہ اسی کی اطاعت کی جائے، اس کا حق ہے کہ اسی کا قانون نافذ ہو، توachi بالحق کی بلند ترین منزل ہے۔

توachi بالحق اور توachi بالصبر لازم و ملزم

توachi بالحق کے ساتھ جڑا ہو لفظ ہے ”توachi بالصبر“۔ یہ بات عام طور پر

اُس نے خود قبول کیا ہے اس کا پرچار کرے، اس کا مبلغ اور علم بردار بنے اور اس کا بول بالا کرنے کے لیے تن من دھن سے جدوجہد کرے۔

سیدھی سی بات ہے کہ اگر انسان ایک خاص طرز کو اختیار کرتا ہے اور ماحول کسی اور رنگ میں رنگا ہوا ہے تو فطری طور پر دو ہی صورتیں ممکن ہیں۔ ایک یہ کہ ع ”زمانہ باقونہ ساز دو باز“ کے مطابق خود بھی ماحول ہی کے رنگ میں رنگا جائے تاکہ دوئی ختم ہو جائے اور تصادم باقی نہ رہے، اور دوسرے یہ کہ ع ”زمانہ باقونہ ساز دو باز باز مانہ سیز!“ کی روشن اختیار کر کے اور ماحول سے ٹکر لے کر اسے اپنے رنگ میں رنگنے کی کوشش کرے۔ اب ظاہر ہے کہ ایک شریف، باوقار، غیور اور باحمیت انسان تو صرف ایک ہی راہ اختیار کر سکتا ہے، اور وہ دوسری ہے نہ کہ پہلی۔ وہ اس کو تو گوارا کر لے گا کہ ع ”بازی اگرچہ پانہ سکا سر تو کھوسکا!“ کے مصدق اپنی جان دے دے لیکن اسے ہرگز گوارا نہیں کر سکتا کہ تن آسانی اور عافیت کوئی کی راہ پر چل کر حق سے غداری کا مرتكب ہو جائے۔

الغرض۔۔ جس اعتبار سے بھی دیکھا جائے تو نظر یہی آتا ہے کہ ایمان، عمل صالح، تو انصافی بالحق اور تو انصافی بالصبر ایک جانب تو نجات کے ناگزیر لوازم ہیں اور دوسری جانب خود باہم لازم و ملزوم ہیں، بلکہ ان چاروں پر علیحدہ علیحدہ قدرے گھرائی میں اتر کر غور کرنے سے جو حقیقت منکشف ہوتی ہے وہ یہ ہے کہ یہ چاروں ایک ہی وحدت کے ناقابل تقسیم پہلو ہیں اور ایک ہی کل کے اجزاء غیر منفك ہے۔ گویا ایمان، عمل صالح، تو انصافی بالحق اور تو انصافی بالصبر، بقول اقبال مرحوم ع ”یہ سب کیا ہیں فقط اک نکتہ ایمان کی تفسیریں“۔ ایمان اگر حقیقی ہو جائے تو اس سے عمل صالح ضرور پیدا ہو گا۔ اور عمل صالح اگر پختہ ہو جائے تو لازماً تو انصافی بالحق پر منتظر ہو گا۔ اور تو انصافی بالحق اگر واقعی اور حقیقی ہے تو تو انصافی الصبر کا مرحلہ لازماً آ کر رہے گا۔ یہاں تک کہ اس کی عکسی صورت (converse proposition) بھی بالکل درست ہے۔ یعنی یہ کہ تو انصافی بالصبر کا مرحلہ نہیں پیش آیا تو یہ قطعی ثبوت ہے اس کا کہ دعوت پورے حق کی نہیں

اور اس سے بچنے کی ایک ہی راہ ممکن ہے کہ ماحول کو تبدیل کر دیا جائے یا کم از کم اس کو تبدیل کرنے کی جدوجہد مسلسل جاری رکھی جائے۔ اس طرح اگر ماحول نہ بھی تبدیل ہو تو کم از کم وہ فرد ”جارحیت، بہترین دفاع ہے“ (Offence is the best defence) کے اصول پر عمل پیرا ہو کر اپنا دفاع ضرور کر لے گا۔ اسی لیے نبی اکرم ﷺ نے فرمایا ہے :

(مَنْ رَأَىٰ مِنْكُمْ مُّنْكِرًا فَلْيَعْسِرُهُ يَبْدِءِهِ، فَإِنْ لَمْ يَسْتَطِعْ فَلِسَانَهُ، فَإِنْ لَمْ يَسْتَطِعْ فَبِقُلْبِهِ، وَذَلِكَ أَضَعْفُ الْإِيمَانَ) (۱)

”تم میں سے جو کوئی کسی برائی کو دیکھے تو اس کا فرض ہے کہ اسے بزوہ بازو (یعنی سے) بدل دے، پھر اگر اس کی قوت نہ رکھتا ہو تو زبان سے ضرور منع کرے، اور اگر اس کی بھی طاقت نہ رکھتا ہو تو کم از کم دل سے ضرور مدافعت کرے (یعنی دل میں ضرور بُرا جانے اور اس کو نہ روک سکنے پر متأسف ہو) اور یہ ایمان کا کمزور ترین درجہ ہے۔“

پھر تو انصافی بالحق انسان کی شرافت کا بھی لازمی تقاضا ہے۔ اس لیے کہ جو حق کسی انسان پر منکشف ہوا ہے اور جسے خود اس نے اختیار کیا ہے اس کی انسان دوستی کا لازمی تقاضا ہے کہ اسے دوسروں کے سامنے بھی پیش کرے تاکہ زیادہ سے زیادہ انسان اس نفع انداز ہوں اور اس کی برکتوں سے متعین ہو سکیں۔ اسی لیے آنحضرت ﷺ نے فرمایا کہ : ((لَا يُؤْمِنُ أَحَدُكُمْ حَتَّىٰ يُحِبَّ لِآخِرِيهِ مَا يُحِبُّ لِنَفْسِهِ)) (۲) یعنی تم میں سے کوئی شخص مؤمن نہیں قرار پا سکتا جب تک وہ اپنے بھائی کے لیے وہی کچھ پسند نہ کرے جو اپنے لیے کرتا ہے۔

اور آخری درجہ میں یہ انسان کی غیرت اور حمیت کا تقاضا بھی ہے کہ جس حق کو

(۱) صحيح مسلم، كتاب الایمان، باب بيان كون النهي عن المنكر من الایمان.....

(۲) صحيح البخاري، كتاب الایمان، باب من الایمان ان يحب لآخر ما يحب لنفسه۔ وصحيح مسلم، كتاب الایمان، باب الدليل على ان من حصال الایمان ان يحب لآخر ما يحب لنفسه من الخير۔

شعب بنی‌ہاشم میں تین سال کی شدید ترین قیاد کی صعوبت بھی سہی، طائف کے بازاروں میں اور باشون کی فقرہ بازی اور سنگ باری بھی برداشت کی، پدر اور اُحد میں خود اپنے دندان مبارک کے علاوہ اپنے قریب ترین اعزٰز اور عزیز ترین جاں ثاروں کی جانوں کا ہدیہ بھی بارگاہِ ربانی میں پیش کیا اور تمیس برس کی شبانہ روز محنّت اور مشقت سے بالآخر حق کا بول بالا کر دیا اور خدا کے دین کو جزیرہ نما عرب میں غالب کر کے ہی رفیق اعلیٰ کی طرف مراجعت اختیار فرمائی۔ فصلی اللہ علیہ وعلیٰ آللہ واصحابہ وسلم تسليماً کثیراً کثیراً۔ گویا آنحضرت ﷺ کی حیات طیبہ سورۃ العصر کی مجسم تفسیر ہے! افادہ ابی داؤد۔

تو حضرات! یہ ہے سورۃ العصر کے مفہوم کی مختصر تشریح۔ اب آپ کو اچھی طرح سے اندازہ ہو گیا ہو گا کہ کیوں میں نے اسے قرآن مجید کی جامع ترین سورت قرار دیا تھا، اور کیوں امام شافعی رضی اللہ عنہ نے فرمایا ہے کہ اگر لوگ غور فکر سے کام لیں تو تنہا یہی مختصر سورت ان کی ہدایت و رہنمائی کے لیے کافی ہے۔

وآخر دعوانا ان الحمد لله رب العالمين ۵۰

ہے، بلکہ اس کے صرف کسی بے ضرر سے جزو کی ہے، اور اگر دعوت کا مرحلہ نہیں آتا تو یہ حتیٰ ثبوت ہے اس کا کہ انسان کا اپنا عمل صحیح اور پختہ نہیں ہے، اور اگر عمل درست نہیں ہو رہا تو یہ یقینی ثبوت ہے اس کا کہ ایمان حقیقی ہی موجود نہیں۔

گویا سورۃ العصر نجات کی جس شاہراہ کی طرف راہنمائی فرماتی ہے اور انسانی کامیابی کے لیے جس صراط مستقیم کی نشان دہی کرتی ہے اس کے چار سنگ ہائے میل ہیں۔ پہلا ایمان، دوسرا عمل صالح، تیسرا تو اسی بالحق اور چوتھا تو اسی بالصبر۔

ایک کامل مثال — اسوہ محمد ﷺ

اس کی کامل اور کامل مثال ہے محمد رسول اللہ ﷺ کی حیات طیبہ، جس میں یہ چاروں چیزیں اپنی بلند ترین شان کے ساتھ تمام و کمال موجود ہیں۔

رسول اللہ ﷺ نے سب سے پہلے اپنی اور کائنات کی حقیقت پر مطلع ہونا چاہا اور جب از روئے «وَوَجَدَكَ ضَالًا فَهَدَى» (۱۴) (اصح) جریل امین نے خالق کا کامل انکشاف کیا تو اس کی تصدیق کی اور ایمان لے آئے۔ جیسے کہ قرآن مجید میں فرمایا گیا: «إِنَّ الرَّسُولَ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ» (آل بقرۃ: ۲۸۵) ”ایمان لایا رسول اُس پر جو نازل کیا گیا اُس پر اُس کے رب کی جانب سے اور ایمان لائے اہل ایمان۔“

دوسری طرف آپ ﷺ کی زندگی اخلاقی حسنہ کا کامل نمونہ اور خلق عظیم کا شاہکار تھی۔ جیسے کہ فرمایا گیا: «وَإِنَّكَ لَعَلَىٰ خُلُقٍ عَظِيمٍ» (۱۴) (القلم) یعنی آپ یقیناً نہایت اعلیٰ اخلاق کے حامل اور اخلاق کے بلند ترین مقام پر فائز ہیں۔

ایمان اور عمل صالح کے ان بینایی تقاضوں کو تمام و کمال پورا کرنے کے بعد پھر مسلسل تمیس برس نبی اکرم ﷺ نے حق کی دعوت اور ذات سنجانہ و تعالیٰ کی کبریائی کے اعلان و نفاذ کی آن تھک جدوجہد میں صرف کیے اور اس راہ میں ہر تکلیف سہی، ہر مصیبت کو برداشت کیا، ہر مشکل کو جھیلا اور ہر مخالفت کا مردانہ و ار مقابلہ کیا۔ چنانچہ